

# FONZU JMUR MIXJA FIL-KAMPANJA



Darba waħda Fonzu l-Fenek mar mixja fil-kampanja. L-għelieqi kienu mimlijin fjuri u x-xemx kienet qisha ballun isfar fis-sema blu.



Kemm hawn sabiħ!

Wara ftit Fonzu qabdu l-għatx u waqaf jixrob mill-flixkun tal-ilma. Imbagħad qabad il-kamera u għbed xi ritratti.



X'hin sar nofsinhar, Fonzu qagħad bilqiegħda fuq blata u hareġ il-kaxxa tal-ikel minn ġol-basket.



X'kien ġab miegħu Fonzu?

Mmm... ftira mdellka bit-tadam u mimlija bit-tonn taż-żejt, fażola bajda u ħass.



U mhux biss...

Biċċa ġidra bajda u tqarmeċ. U banana safra u tawwalija.



Imma kien hemm xi ħaġa nieqsa...

Fejn marru dawk li l-iktar inħobb jien?



Fonzu fittex u qalleb fil-basket... u fl-aħħar sabhom.

Borża karrotti żgħar, orangjo u imqaxxin.



Wara li kiel, Fonzu qam jogħrok zaqqu.

Qed nara qawsalla ta' kuluri madwari... u issa għandi qawsalla f'zaqqi wkoll!